
अधिसूचना 

30 नवम्बर 2011 
सं० 22 / नि०सि० ( जम० ) - 12 - 12 / 2005 / 1477 — श्री संजीवन चौधरी , तत्कालीन कार्यपालक अभियन्ता, 
खरकई नहर प्रमण्डल , राजनगर सम्प्रति सेवा - निवृत के विरूद्व उक्त प्रमण्डल में पदस्थापन अवधि में निविदा सूचना 
सं0 01 / 2003 - 04 को बिना सक्षम पदाधिकारी से अनुमति प्राप्त किए हुए तोड़कर निविदा निकालने, इसके बिक्री 
हेतु अंचल कार्यालय एवं मुख्य अभियन्ता कार्यालय नहीं भेजे जाने , सरकारी आवास में रहते हुए निर्धारित मकान 
भाड़ा की कटौती नहीं करने एवं उनके मुख्यालय में दैनिक विश्राम आवास भत्ता के रूप में 3,867 / - ( तीन हजार 
आठ सौ सरसठ रूपये मात्र) एवं मकान भाड़ा के रूप में 6,696 / - ( छ: हजार छ: सौ छयानवे रूपये मात्र) अधिक 
राशि प्राप्त करने से संबंधित आरोपों के लिए श्री चौधरी के विरूद्व बिहार सरकारी सेवक (वर्गीकरण , नियंत्रण एवं 
अपील ) नियमावली 2005 के नियम 19 के तहत विभागीय पत्रांक 998, दिनांक 24 अकतूबर 2007 एवं 744 दिनांक 
15 जुलाई 2006 द्वारा स्पष्टीकरण पूछा गया । 

श्री चौधरी से प्राप्त स्पष्टीकरण की समीक्षा सरकार के स्तर पर की गई । समीक्षोपरान्त उक्त वर्णित आरोप 
प्रमाणित पाए गये । उक्त प्रमाणित आरोपों के लिए विभागीय अधिसूचना सं0 753 , दिनांक 5 सितम्बर 2008 द्वारा 
निम्न दण्ड संसूचित किया गया । 

1 . "निन्दन वर्ष 2003 - 04 
2. पाच वेतनवृद्वि पर असंचयात्मक प्रभाव से रोक । 
3. 10 ,563 / - रूपये ( दस हजार पाँच सौ तिरसठ रूपये मात्र ) 

उक्त दण्डादेश के विरूद्व श्री चौधरी द्वारा माननीय उच्च न्यायालय , पटना में सी0डब्लू0जे0सी0 सं0 
8711 / 09 दायर किया गया जिसमें दिनांक 9 अगस्त 2011 को माननीय उच्च न्यायालय , पटना द्वारा न्याय निर्णय 
पारित करते हुए उक्त वर्णित दण्डादेश दिनांक 5 सितम्बर 2008 के तीन दण्डों में से निम्नांकित दो दण्डों को 
निरस्त कर दिया गया । 

1. "निन्दन " वर्ष 2003 - 04 
2. पाच वेतनवृद्वि पर असंचयात्मक प्रभाव से रोक । 

लेकिन माननीय उच्च न्यायालय द्वारा तीसरा दण्ड 10,563 / - रूपये की वसूली को बरकरार रखा 
गया । 


बिहार गजट ( असाधारण), 29 दिसम्बर 2011 
उक्त वर्णित याचिका सी0 डब्लू0 जे0 सी0 सं0 8711 / 09 में दिनांक 9 अगस्त 2011 को पारित न्याय 
निर्णय की समीक्षा सरकार के स्तर पर की गई । समीक्षोपरान्त सरकार द्वारा उक्त वर्णित याचिका में पारित न्याय 
निाय का अनुपालन करने का निर्णय लिया गया । 

उपरोक्त वर्णित स्थिति में सी0 डब्लू0 जे0 सी0 सं0 8711 / 09 में दिनांक 9 अगस्त 2011 को पारित न्याय 
निर्णय का अनुपालन करते हुए श्री संजीवन चौधरी, तत्कालीन कार्यपालक अभियन्ता, खरकई नहर प्रमण्डल राजनगर 
सम्प्रति सेवा निवृत को विभागीय अधिसूचना सं0 753, दिनांक 5 सितम्बर 2008 द्वारा संसूचित तीन दण्डों में से 
निम्नांकित मात्र दो दण्डों को निरस्त किया जाता है । 

1 . "निन्दन " वर्ष 2003 - 04 
2. पाच वेतनवृद्वि पर असंचयात्मक प्रभाव से रोक । 

परन्तु तीसरा दण्ड 10 ,563 / - रूपये ( दस हजार पाच सौ तिरसठ रूपये मात्र) की वसूली को यथावत 

रखा जाता है । 
उक्त आदेश श्री चौधरी सेवा निवृत अधीक्षण अभियन्ता को संसूचित किया जाता है । 

बिहार राज्यपाल के आदेश से , 

भरत झा , 
सरकार के उप - सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 822- 571 + 10 -डी0टी0पी0 । 

